

ذِكْرُ اللَّهِ

کی عادت کیسے بنائیں؟

15-April-2022



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

15 اپریل، 2022ء کو پاکستان کے ہفتہ وار اجتماعات میں ہونے والا بیان

ذکر اللہ کی عادت کیسے بنائیں؟

اس بیان میں آپ جان سکیں گے...

❁... باعظمت روزہ دار کون؟

❁... کثرتِ ذکر کا قرآنی حکم

❁... غافل پر شیطان مقرر کر دیا جاتا ہے

❁... ذکر اللہ کی کثرتِ سنتِ مصطفیٰ ہے

❁... ذکر اللہ کی عادت کیسے بنائیں؟

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ کی نیت کی)

دروِ پاک کی فضیلت

فرمانِ آخری نبی، رسولِ ہاشمی صلی اللہ علیہ وآلہ وسلم: جس نے یہ کہا: **جَزَى اللَّهُ عَنَّا مُحَمَّدًا مَا**

هُوَ أَهْلُهُ، تو 70 فرشتے ایک ہزار دن تک اس کے لئے نیکیاں لکھتے رہیں گے۔ (1)

مومنو! پڑھتے نہیں کیوں اپنے آقا پر درود | ہے فرشتوں کا وظیفہ الصَّلَاةُ وَالسَّلَامُ (2)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

بیان سننے کی نیتیں

حدیثِ پاک میں ہے: **أَفْضَلُ الْعَمَلِ النَّبِيَّةُ الصَّادِقَةُ** سچی نیت اَفْضَلُ تَرِينِ عَمَلٍ ہے۔ (3)

اے ماسشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی

نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے!

مثلاً نیت کیجئے! ❀ علمِ دین سیکھنے کے لئے پورا بیان سُنوں گا ❀ با آداب بیٹھوں گا ❀ اپنی

اصلاح کے لئے بیان سُنوں گا ❀ جو سُنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

① ... مجتم اوسط، جلد: 1، صفحہ: 82، حدیث: 235۔

② ... قبائل بخشش، صفحہ: 164۔

③ ... جامع صغیر، صفحہ: 81، حدیث: 1284۔

باعظمت روزہ دار کون؟

حضرت سہل بن معاذ رضی اللہ عنہ اپنے والد صاحب سے روایت کرتے ہیں: ایک مرتبہ محفل نور سبھی تھی، رسول اکرم، نورِ مجسم صلی اللہ علیہ وآلہ وسلم تشریف فرما تھے، صحابہ کرام علیہم الرضوان بھی حاضر تھے، ایک صحابی رضی اللہ عنہ بارگاہ رسالت میں حاضر ہوئے اور عرض کیا: یا رسول اللہ صلی اللہ علیہ وآلہ وسلم! جہاد کرنے والوں میں زیادہ عظمت والا کون ہے؟ پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: **أَكثَرُهُمْ لِلَّهِ ذِكْرًا** یعنی جو اللہ پاک کا کثرت سے ذکر کرتا ہے، وہ زیادہ عظمت والا ہے۔ صحابی رسول رضی اللہ عنہ نے دوسرا سوال کیا: یا رسول اللہ صلی اللہ علیہ وآلہ وسلم! روزہ داروں میں زیادہ عظمت والا کون ہے؟ (مثلاً 100 افراد ہیں اور 100 کے 100 نے ہی روزہ رکھا ہے، ان میں سے زیادہ عظمت والا کون ہے؟) پیارے نبی، رسول ہاشمی صلی اللہ علیہ وآلہ وسلم نے فرمایا: **أَكثَرُهُمْ لِلَّهِ ذِكْرًا** یعنی جو اللہ پاک کا ذکر کثرت سے کرنے والا ہے، وہ زیادہ عظمت والا ہے۔

(اللہ اکبر! بھوک سب برداشت کر رہے ہیں، پیاس سب برداشت کر رہے ہیں، حالت روزہ میں سب ہی ہیں، اس کے باوجود جو روزہ دار اللہ کا ذکر کثرت سے کر رہا ہے، وہ زیادہ عظمت والا ہے)

حضرت سہل بن معاذ رضی اللہ عنہ فرماتے ہیں: وہ صحابی رضی اللہ عنہ یونہی سوال کرتے گئے، مثلاً یا رسول اللہ صلی اللہ علیہ وآلہ وسلم! نمازیوں میں زیادہ عظمت والا کون ہے؟ زکوٰۃ دینے والوں میں زیادہ عظمت والا کون ہے؟ یوں ایک ایک عبادت کے متعلق سوال کرتے گئے، اور پیارے آقا، دو عالم کے داتا صلی اللہ علیہ وآلہ وسلم ان سب سوالوں کا ایک ہی جواب ارشاد فرماتے رہے: **أَكثَرُهُمْ لِلَّهِ ذِكْرًا**، **أَكثَرُهُمْ لِلَّهِ ذِكْرًا** یعنی جو اللہ پاک کا ذکر کثرت سے کرتا ہے، وہ

زیادہ عظمت والا ہے، جو اللہ پاک کا ذکر کثرت سے کرتا ہے، وہ زیادہ عظمت والا ہے۔ مسلمانوں کے پہلے خلیفہ، حضرت ابو بکر صدیق رَضِيَ اللهُ عَنْهُ حاضر تھے، انہوں نے حضرت عمر فاروقِ اعظم رَضِيَ اللهُ عَنْهُ کو مخاطب کر کے کہا: اے عمر! یوں تو ذکرُ اللہ کرنے والے ساری بھلائیاں ہی لے گئے...! پیارے آقا، امام الانبیاء، معراج کے دولہا سلی اللہ علیہ وآلہم و سلم نے فرمایا: **اَجَل** ہاں! (یعنی اے ابو بکر! بات ایسے ہی ہے، جو ذکرُ اللہ کی کثرت کرتا ہے، وہ ساری بھلائیاں ہی سمیٹ لیتا ہے)۔ (1)

پیارے اسلامی بھائیو! الحمد للہ! ماہِ رمضان المبارک ہے، نیکیوں کا موسم بہار ہے، اس مہینے میں نفل کا ثواب فرضوں کے برابر اور فرضوں کا ثواب 70 گنا بڑھا دیا جاتا ہے اور ہم نے حدیثِ پاک بھی سنی کہ روزہ داروں میں زیادہ عظمت والا کون ہے؟ وہ جو اللہ پاک کا ذکر کثرت سے کرتا ہے، غور فرمائیے! اگر ہم روزہ بھی رکھیں اور اس کے ساتھ ساتھ ذکرُ اللہ کی کثرت بھی کرتے رہیں تو کتنی نیکیاں کمانے میں کامیاب ہو جائیں گے۔

کثرتِ ذکر نہ کرنے کے بعض اسباب

مگر آہ! غفلت...! دل میں سوز نہیں * نیکیوں کی حرص نہ ہونے کے برابر ہے * فکرِ آخرت کی کمی ہے * فضولیات میں مصروف رہنے کی عادت ہے * دُنیا کی محبت گویا دل میں گھر کر چکی ہے * ہر وقت بس دُنوی سوچوں ہی میں مصروف رہتے ہیں * فضول باتیں سُننے اور بولتے چلے جانے کی تو ایسی لت پڑی ہے کہ بس اللہ پاک کی پناہ! * غیبت * چغلی * جھوٹ نہ جانے کیسے کیسے گناہ یہ زبان ہم سے کرواتی ہی رہتی ہے، پھر رہی

① ... معجم کبیر، جلد: 8، صفحہ: 481، حدیث: 16812۔

سہی کسر سوشل میڈیا نے نکال دی، کبھی تنہائی میں بیٹھنے کا موقع مل ہی جائے تو جھٹ سے موبائل ہاتھ میں اور فیس بک، یوٹیوب وغیرہ وغیرہ میں مگن ہو جاتے ہیں۔

کاش! ہم نیکیوں کے حریص بن جائیں۔ رمضان المبارک کا بابرکت مہینا ہے، خوب خوب روزے بھی رکھیں اور باعظمت روزہ دار بننے کے لئے ذکر اللہ کی کثرت بھی کریں۔

میری زبان تر رہے ذکر و دُرد سے | بے جا ہنوں بھی نہ کروں گفتگو فُقول (4)

کثرتِ ذکر کا قرآنی حکم

اللہ پاک قرآن کریم میں فرماتا ہے:

يَا أَيُّهَا الَّذِينَ آمَنُوا ذُكِّرُوا بِاللَّهِ ذِكْرًا
 (پارہ: 22، سورہ احزاب: 41) یاد کرو۔
 ترجمہ کنز الایمان: اے ایمان والو اللہ کو بہت

رسولِ اکرم، نورِ مجسم صلی اللہ علیہ وآلہ وسلم نے فرمایا: اللہ کا ذکر اتنی کثرت سے کرو کہ لوگ تمہیں دیوانہ کہیں۔ (2)

ایک انمول نصیحت

ایک مرتبہ سرکارِ عالی وقار، مکی مدنی تاجدار صلی اللہ علیہ وآلہ وسلم کی خدمت میں ایک صحابی رضی اللہ عنہ حاضر ہوئے اور عرض کیا: **إِنَّ شَرَّ أَعْيُنِ الْإِسْلَامِ قَدْ كَثُرَتْ عَلَيَّ** یعنی یا رسول اللہ صلی اللہ علیہ وآلہ وسلم! بے شک اسلام کے احکام مجھ پر زیادہ ہو گئے، کوئی ایسا عمل ارشاد فرمادیجئے! جسے میں مضبوط تھام لوں۔ اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا:

①... وسائل بخشش، صفحہ:۔

②... مسند امام احمد، مسند ابی سعید الخدری، جلد: 5، صفحہ: 189، حدیث: 11971۔

لَا يَذُرُّ لِسَانُكَ رَطْبًا مِّنْ ذِكْرِ اللَّهِ عَزَّ وَجَلَّ یعنی تمہاری زبان ہمیشہ اللہ پاک کے ذکر سے تر رہے۔⁽¹⁾

مشہور مفسر قرآن، حکیم الأمت مفتی احمد یار خان نعیمی رَحْمَةُ اللَّهِ عَلَيْهِ اس حدیث پاک کی شرح میں فرماتے ہیں: غالباً سائل (یعنی سوال پوچھنے والے صحابی رَضِيَ اللَّهُ عَنْهُ) کا سوال نوافل کے متعلق تھا (کہ يَارَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! نفل عبادات بہت ساری ہیں، ان میں سے کوئی ایک عبادت بتا دیجئے جسے میں مضبوط تھام لوں)، اس پر پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ نے یہ جواب دیا، مقصد یہ ہے کہ ہر وقت زبان پر کوئی ذکر اللہ جاری رہے۔ اللہ پاک ایسی زندگی نصیب کرے۔⁽²⁾ آمِدِينَ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

حضرت معاذ رَضِيَ اللَّهُ عَنْهُ کے لئے آخری نصیحت

پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کے بہت پیارے صحابی ہیں: حضرت معاذ بن جبل رَضِيَ اللَّهُ عَنْهُ۔ آپ فرماتے ہیں: اللہ پاک کے آخری نبی، رسول ہاشمی صَلَّى اللَّهُ عَلَيْهِ وَآلِهِ وَسَلَّمَ کی ظاہری حیات میں میری آپ سے جو آخری ملاقات ہوئی، اس وقت میں نے عرض کیا: یا رسول اللہ صَلَّى اللَّهُ عَلَيْهِ وَآلِهِ وَسَلَّمَ! کون سا عمل سب سے بہتر اور اللہ پاک کا زیادہ قرب دلانے والا ہے؟ اللہ پاک کے رسول، رسول مقبول صَلَّى اللَّهُ عَلَيْهِ وَآلِهِ وَسَلَّمَ نے فرمایا: **أَنْ تَمُوتَ وَلِسَانُكَ رَطْبٌ مِّنْ ذِكْرِ اللَّهِ** یعنی اے معاذ! تمہیں موت اس حال میں آئے کہ تمہاری زبان ذکر اللہ سے

①... ابن ماجہ، کتاب الادب، باب فضل الذکر، صفحہ: 608، حدیث: 3793۔

②... مرآة المناجیح، جلد: 3، صفحہ: 321۔

ترہو۔ (1)

مفتی احمد یار خان نعیمی رَحْمَةُ اللهِ عَلَيْهِ فرماتے ہیں: مقصد یہ ہے کہ ہر وقت زبان پر کوئی ذکر اللہ جاری رہے، نہ معلوم موت کب آجائے، جب بھی ملک الموت عَلَیْہِ السَّلَام تمہاری جان نکالنے آئیں تو تمہیں غافل نہ پائیں، اللہ پاک ایسی زندگی نصیب کرے۔ (2)

ذکر اللہ کی مختلف صورتیں

اے عاشقانِ رسول! ذکر اللہ کی بہت صورتیں ہیں ❀ مثلاً قرآن کریم کی تلاوت کرنا بھی ذکر ہے ❀ اللہ پاک کے پیارے پیارے پاکیزہ نام زبان سے ادا کرنا ❀ اللہ اللہ کہتے رہنا ❀ يَا رَحْمَنُ، يَا رَحْمَنُ کی تسبیح کرنا ❀ يَا غَفَّارُ، يَا غَفَّارُ، يَا سَبِيحُ، يَا سَبِيحُ کہتے رہنا، یہ سب اللہ پاک کا ذکر ہے ❀ یونہی اللہ پاک کی نعمتوں میں غور و فکر کرنا بھی ذکر ہے ❀ اللہ پاک نے دُنیا بنائی ❀ اس دُنیا کے عجائبات کو دیکھنا ❀ اس کے ذریعے اللہ پاک کی شان و عظمت اور قُدرت کے متعلق غور کرنا، یہ آنکھوں کا ذکر ہے ❀ ذکر اللہ سننا کانوں کا ذکر ہے ❀ دل سے اللہ پاک کی یاد میں مصروف رہنا دل کا ذکر ہے ❀ نعتِ مصطفیٰ صلی اللہ علیہ وآلہ وسلم پڑھنا، سُننا بھی ذکر ہے ❀ اللہ پاک کے محبوب بندوں کی باتیں کرنا ❀ ان کا ذکرِ خیر سُننا ❀ ان کی سیرت پڑھنا یہ بھی ذکر ہے ❀ بلکہ علماء تو فرماتے ہیں: عبرت کے لیے اللہ پاک کے دشمنوں کے احوال پڑھنا سننا بھی ذکر میں شامل ہے۔ حکیم الامت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: ذکر اللہ بالواسطہ بھی ہوتا ہے اور بلا واسطہ بھی، اللہ پاک



1... شعب الایمان، جلد: 1، صفحہ: 393، حدیث: 516۔

2... مرآة المناجیح، جلد: 3، صفحہ: 321۔

کی ذات و صفات کا تذکرہ یا انہیں سوچنا بلا واسطہ ذکر اللہ ہے، اس کے محبوں کا محبت سے چرچا کرنا، اس کے دشمنوں کا برائی سے ذکر کرنا، سب بالواسطہ اللہ کا ذکر ہیں، دیکھو! سارا قرآن ذکر اللہ ہے مگر اس میں کہیں تو خدا کی ذات و صفات مذکور ہیں، کہیں حضور انور صلی اللہ علیہ وآلہ وسلم کے اوصاف و محامد، کہیں کفار کے تذکرے۔⁽¹⁾ اور قرآن کریم کی تلاوت بہترین ذکر ہے، معلوم ہوا؛ یہ سب باتیں ذکر میں شامل ہیں۔

ذکر کسے کہتے ہیں؟

پیارے اسلامی بھائیو! یہ سب ذکر کی مختلف صورتیں ہیں لیکن حقیقت میں ذکر **رفعِ غفلت** کا نام ہے یعنی دل سے غفلت کا پردہ ہٹ جانے کی جو کیفیت ہے، اس کیفیت کو ذکر کہتے ہیں۔ امام واسطی رحمۃ اللہ علیہ سے سوال ہوا: ذکر کسے کہتے ہیں؟ فرمایا: **الْخُرُوجُ مِنْ مَيِّدَانِ الْغَفْلَةِ** یعنی غفلت کے میدان سے نکل جانے کا نام ذکر ہے۔⁽²⁾ مثال کے طور پر ایک شخص کسی گناہ میں مصروف ہے (مثلاً فلمیں ڈرامے دیکھ رہا ہے)، اچانک اس کے دل میں خیال آتا ہے کہ عنقریب میں نے مرنا بھی ہے، اپنے مالکِ کریم، ربِّ العالَمین کی بارگاہ میں حاضر بھی ہونا ہے، اس خیال سے وہ گناہ چھوڑ دیتا ہے۔ یہ ہے غفلت کے میدان سے نکل جانا، اسی حالت و کیفیت کو ذکر کہا جاتا ہے۔

بلی نے سچ کہا

شیخ ابوالحسن نوری رحمۃ اللہ علیہ اللہ پاک کے نیک بندے اور ولی کامل تھے، دُور دُور تک

①... مرآة المناجیح، جلد: 3، صفحہ: 304 ملقطاً۔

②... رسالہ قشیریہ، صفحہ: 257۔

آپ کی ولایت کے چرچے تھے، لوگ برکت کے لئے آپ کی خدمت میں حاضر ہوتے اور فیض پایا کرتے تھے۔ ایک مرتبہ 2 ذرّویش آپ رَحْمَةُ اللهِ عَلَيْه سے ملاقات کے لئے نکلے، ان میں سے ایک درویش جانوروں کی زبان سمجھتا تھا، جب یہ دونوں شیخ ابوالحسن نُوری رَحْمَةُ اللهِ عَلَيْه کے شہر میں پہنچے تو دیکھا: 2 بلیاں آپس میں باتیں کر رہی ہیں۔ ذرّویش نے بلیوں کی بات سُنی اور غمگین ہو کر **اِنَّ اللّٰهَ وَاِنَّ الْاٰلِهَۃَ دَاخِعُوْنَ** پڑھا۔ دوسرے درویش نے معاملہ پوچھا تو کہا: ایک بلی دوسری سے کہہ رہی تھی: شیخ ابوالحسن نُوری رَحْمَةُ اللهِ عَلَيْه وفات پا گئے ہیں۔ دونوں کو ڈکھ ہوا، خیر! اتنی دُور سے آئے تھے، سوچا اب جنازے میں شرکت ہی کر لیں گے، چنانچہ یہ دونوں شیخ ابوالحسن نُوری رَحْمَةُ اللهِ عَلَيْه کے گھر پہنچے۔ کیا دیکھتے ہیں کہ شیخ ابوالحسن نُوری رَحْمَةُ اللهِ عَلَيْه خود ان کے استقبال کے لئے تشریف لا رہے ہیں، دونوں بڑے حیران ہوئے کہ یہ کیا جبر ہے؟ بلیوں نے ان کی وفات کی خبر دی تھی، یہ تو زندہ سلامت ہیں۔ شیخ ابوالحسن نُوری رَحْمَةُ اللهِ عَلَيْه نے ان کی حیرانی دیکھی تو پوچھا: کیا بات ہے؟ آپ حیران کیوں ہو رہے ہیں؟ ذرّویش نے بلیوں کی گفتگو کے متعلق بتایا۔ شیخ ابوالحسن رَحْمَةُ اللهِ عَلَيْه نے فرمایا: بلیوں نے سچ کہا ہے۔ میں لمحہ بھر کے لئے ذِکْرُ اللهِ سے غافل ہو گیا تھا، بس اُسی وقت زمین و آسمان میں یہ اعلان کر دیا گیا کہ اَبُو الْحَسَنِ وفات پا گئے، جنوں اور انسانوں کے سوا تمام مخلوق نے یہ آواز سُنی۔ پھر فرمایا: مجھ پر غفلت کی کیفیت لمحہ بھر کے لئے تھی، الحمد للہ! مجھے دوبارہ ذِکْرُ اللهِ کی نعمت نصیب ہو گئی۔⁽⁴⁾

اے عاشقانِ رسول! یہ ہے ذِکْرُ اور یہ ہے غفلت...!! ذِکْرُ کرنے والا حقیقت میں

①... مقاصد السالکین، صفحہ: 187 و 188 بتعیر قلیل۔

زندہ ہے جبکہ غافل ایسے ہے جیسے مُردہ۔

غافل پر شیطان مقرر کر دیا جاتا ہے

اللہ پاک قرآن کریم میں فرماتا ہے:

وَمَنْ يَعْشُ عَنْ ذِكْرِ الرَّحْمَنِ نُقَيِّضْ لَهُ شَيْطَانًا فَهُوَ لَهُ قَرِينٌ ﴿۳۶﴾

ترجمہ کنز العرفان: اور جو رحمن کے ذکر سے منہ پھیرے تو ہم اس پر ایک شیطان مقرر کر دیتے

ہیں تو وہ اس کا ساتھی رہتا ہے۔ (پارہ: 25، سورہ زخرف: 36)

اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: شیطان کی سونڈ آدمی کے دل پر ہے، جب بندہ اللہ پاک کا ذکر کرتا ہے تو وہ سونڈ ہٹا لیتا ہے اور جب آدمی ذکر اللہ سے غافل ہوتا ہے تو شیطان اس کے دل کو لقمہ بنا لیتا (یعنی وسوسے ڈالنے لگتا) ہے۔ (4)

سروں پر کالے کٹوے بیٹھے تھے

منقول ہے، ایک مسلمان جن حضرت امام ابو القاسم قشیری رحمۃ اللہ علیہ کا دوست تھا، ایک دن یہ دونوں مسجد میں بیٹھے تھے اور لوگ بھی موجود تھے، مسلمان جن نے کہا: آپ کو کچھ نظر آرہا ہے؟ امام قشیری رحمۃ اللہ علیہ نے فرمایا: ہاں! یہ لوگ بیٹھے ہیں، مجھے نظر آرہے ہیں۔ جن نے کہا: اس کے علاوہ کچھ نظر نہیں آرہا؟ فرمایا: نہیں۔ اب مسلمان جن نے آپ کی آنکھوں پر ہاتھ رکھا، پھر ہٹا لیا اور کہا: اب دیکھئے! امام ابو القاسم قشیری رحمۃ اللہ علیہ نے لوگوں کی طرف نگاہ اٹھائی تو کیا دیکھتے ہیں کہ لوگوں کے سروں پر کالے کٹوے بیٹھے ہیں، ان کٹوؤں کے بال لمبے لمبے ہیں اور یہ بال کسی کے چہرے کو ڈھانپنے ہوئے ہیں، کسی کی

①... مسند ابی یعلیٰ، جلد: 3، صفحہ: 376، حدیث: 4301۔

آنکھوں تک ہیں، کسی کی پیشانی تک ہیں۔ امام قشیری رَحْمَةُ اللهِ عَلَيْهِ نے یہ عجیب منظر دیکھ کر حیرت سے پوچھا: یہ کیا معاملہ ہے؟ آپ کے دوست جن نے یہی آیت پڑھی:

وَمَنْ يَعْشُ عَنْ ذِكْرِ الرَّحْمَنِ نُقِصْ لَهُ
تَرْجَمَةً كَنَزُ الْعُرْفَانِ: اور جو رحمن کے ذکر سے منہ
پھیرے تو ہم اس پر ایک شیطان مقرر کر دیتے
شَيْطَانًا فَهُوَ لَكَ قَرِينٌ ﴿٣٦﴾
(پارہ: 25، سورہ زخرف: 36)

اور کہا: یہ وہی شیطان ہیں جو ان پر مسلط کر دیئے گئے ہیں۔ ان میں جو غافل ہوتا ہے، اس کے سر پر شیطان کٹوے کی شکل میں بیٹھ جاتا ہے، جب وہ ذکر کرنے لگتا ہے تو شیطان ڈور ہٹ جاتا ہے۔⁽¹⁾

ذکر و درود ہر گھڑی و درزباں رہے | میری فضول گوئی کی عادت نکال دو
اللہ پاک ہمیں غفلت سے نجات نصیب فرمائے۔ کاش! ہم ہر لمحہ ذکر و فکر میں
مصرف رہنے والے بن جائیں۔ اُمِّیْن بِنَاہِ خَاتِمِ النَّبِیِّیْنَ صلی اللہ علیہ وآلہ وسلم۔

ذکر اللہ کے فضائل

حضرت معاذ بن جبل رَضِيَ اللهُ عَنْهُ فرماتے ہیں: ایک روز ہم رسولِ اکرم، نورِ مجسم صلی اللہ علیہ وآلہ وسلم کے ساتھ سفر پر تھے، اس دوران بعض گھوڑوں پر سوار صحابہ کرام عَلَیْهِمُ الرِّضْوَانُ آگے گزر گئے، بعض پیچھے رہ گئے، اس پر اللہ پاک کے رسول، رسولِ مقبول صلی اللہ علیہ وآلہ وسلم نے فرمایا: **يَا مُعَاذُ! اِنَّ السَّابِقُونَ** اے معاذ! آگے گزرنے والے کہاں ہیں؟ میں نے عرض کیا: یا رسول اللہ صلی اللہ علیہ وآلہ وسلم! بعض آگے چلے گئے ہیں، بعض پیچھے آرہے ہیں۔



اس پر رسولِ ذیشان، مکی مدنی سلطان صلی اللہ علیہ وآلہ وسلم نے فرمایا: **يَا مُعَاذُ! إِنَّ السَّابِقِينَ الَّذِينَ يَسْتَهْتَهُونَ بِذِكْرِ اللَّهِ** یعنی اے معاذ! (حقیقت میں) آگے گزر جانے والے تو وہ ہیں جو ذکرِ اللہ کا بہت شوق رکھتے ہیں۔⁽¹⁾

عرش کے نور میں لپٹا ہوا شخص

مُعرَاج شریف کی حدیثوں میں ہے، اللہ پاک کے رسول، رسولِ مقبول صلی اللہ علیہ وآلہ وسلم نے فرمایا: مُعرَاج کی رات میں نے عرش کے نور میں لپٹا ہوا ایک شخص دیکھا، میں نے پوچھا: **مَنْ هَذَا؟ أَمَلَك؟** یہ کون ہے؟ کوئی فرشتہ ہے؟ کہا گیا: نہیں۔ میں نے کہا: **أَبِي؟** کیا کوئی نبی ہے؟ کہا گیا: نہیں۔ میں نے پوچھا: **مَنْ هُو؟** پھر یہ کون ہے؟ جواب ملا (جس کا خلاصہ ہے کہ) یہ وہ شخص ہے جس کی تین صفات ہیں: **(1):** اس کی زبان ہمیشہ ذکرِ اللہ سے تر رہتی تھی **(2):** اس کا دل مسجد ہی کی طرف لگا رہتا تھا **(3):** اور اس کی وجہ سے کبھی اس کے والدین کو بُرا بھلا نہیں کہا گیا۔⁽²⁾

سُبْحَانَ اللَّهِ! پیارے اسلامی بھائیو! غور فرمائیے! ذِکْرُ اللَّهِ کی کثرت، مسجد میں دل لگائے رکھنا اور والدین کی بے عزتی کا سبب نہ بننا، یہ تینوں صفات کیسی اعلیٰ اور پسندیدہ ہیں کہ ان صفات والے شخص کو اللہ پاک نے بلند مقام عطا فرمایا اور وہ عرشِ الہی کے نور میں لپٹا ہوا دیکھا گیا۔ اللہ پاک ہمیں بھی یہ تینوں صفات اپنانے کی توفیق نصیب فرمائے۔



①...جامع العلوم والحکم، صفحہ: 451-

②...جامع العلوم والحکم، صفحہ: 453-

جنت میں باغات لگوانے کا طریقہ

حضرت ابو سلیمان دارانی رحمۃ اللہ علیہ فرماتے ہیں: جنت میں خالی زمین ہے۔ جب بندہ ذِکْرُ اللہ کرتا ہے تو فرشتے اس جنتی زمین میں اس کے لئے باغات لگانا شروع کر دیتے ہیں، بندہ جب تک ذِکْر کرتا رہتا ہے، فرشتے باغات لگاتے رہتے ہیں، جب بندہ رُک جاتا ہے تو فرشتے بھی رُک جاتے ہیں۔⁽¹⁾

اللہ اپنے ذاکر کا ذِکْر فرماتا ہے

پارہ: 2، سُورَةُ الْبَقَرَةِ، آیت: 152 میں اِرشاد ہوتا ہے:

فَاذْكُرُونِي اَذْكُرْكُمْ وَاشْكُرُوا لِي وَلَا تَكْفُرُونِ ﴿٥٢﴾

ترجمہ کنزالایمان: تو میری یاد کرو میں تمہارا چرچہ کروں گا اور میرا حق مانو اور میری ناشکری نہ کرو۔ (پارہ: 2، سورہ بقرہ: 152)

تفسیر نعیمی میں ہے: اس آیت کریمہ کا خلاصہ یہ ہے * کہ اے لوگو! میرا ذِکْر کرو! اس کا نتیجہ یہ ہو گا کہ عالم میں تمہارا چرچا ہو گا * تم مجھے اطاعت سے یاد کرو! میں تمہیں رحمت سے یاد کروں گا * تم مجھے دُعا سے یاد کرو! میں تمہیں عطا سے یاد کروں گا * تم مجھے حمد و ثنا سے یاد کرو! میں تمہیں نعمت سے یاد کروں گا * تم مجھے دُنیا میں یاد کرو! میں تمہیں آخرت میں یاد فرماؤں گا * تم مجھے راحت و آرام میں یاد کرو! میں تمہیں مصیبت و بلا میں یاد فرماؤں گا * تم مجھے مجاہدہ (یعنی نیکیوں میں کوشش) سے یاد کرو! میں تمہیں ہدایت سے یاد کروں گا * اے لوگو! تم کہو: يَا رَبِّي (اے میرے رب)، میں کہوں گا: عَبْدِي (اے میرے بندے) * تم کہو: میں گنہگار ہوں، میں کہوں گا: میں عَفَّار (یعنی بہت بخشنے والا)

* * *

①... رسالہ قشیرہ، صفحہ: 259۔

ہوں۔ (1) حدیثِ قدسی میں ہے، اللہ پاک اِرشاد فرماتا ہے: بندہ میرا ذکر کرتا ہے، میں اس کے ساتھ ہوتا ہوں، اگر وہ دل میں مجھے یاد کرے، میں اسے اکیلا ہی یاد کرتا ہوں، اگر وہ جمع میں مجھے یاد کرے میں اس سے بہتر جمع میں (یعنی فرشتوں کے سامنے) یاد کرتا ہوں۔ (2)

اے ماثقانِ رسول! غور فرمائیے! ذِکْرُ اللّٰهِ کیسی عظیم عبادت ہے کہ جو اللہ پاک کا ذِکْر کرتا ہے، اللہ پاک اپنی شایانِ شان اُس کا ذِکْر فرماتا ہے۔ اللہ پاک ہمیں کثرت سے ذِکْر اللہ کی توفیق نصیب فرمائے۔ آمین بجاہِ خاتِمِ النَّبِیِّیْنَ صلی اللہ علیہ وآلہ وسلم۔

قُرْبِ اِلٰہِی دِلَانِے وَالاعْمَلِ

امام قشیری رحمۃ اللہ علیہ لکھتے ہیں: میرے اُستاد صاحب نے فرمایا: لَا یَصِلُ أَحَدًا إِلَى اللّٰهِ إِلَّا بِدَوَامِ الذِّکْرِ یعنی بندہ اللہ پاک تک صرف اور صرف ذِکْر اللہ پر ہی شگلی اختیار کرنے سے ہی پہنچ سکتا ہے۔ (3)

مانندِ شمع تیری طرف لو لگی رہے
دے لطف میری جان کو سوز و گداز کا (4)

غلام کو بادشاہ بنانے والا عمل

مشہور صوفی بزرگ حضرت مولانا روم رحمۃ اللہ علیہ فرماتے ہیں:

گَزْ تُو حَوَاهِی زِیْسْتَن بَاآبُرُو | ذِکْرِ اَوْ کُنْ ذِکْرِ اَوْ کُنْ ذِکْرِ اَوْ

- 1... تفسیر نعیمی، پارہ: 2، سورہ بقرہ، زیر آیت: 152، جلد: 2، صفحہ: 72۔
- 2... بخاری، کتاب التوحید، باب قول اللہ تعالیٰ ویحذرکم اللہ نفسه، صفحہ: 1787، حدیث: 7405۔
- 3... رسالہ قشیریہ، صفحہ: 256۔
- 4... ذوق نعت، صفحہ: 18۔

هَزْ غَدَا رَا ذِكْرٍ اَوْ سُلْطَانٍ كُنْدُ | ذِكْرٍ اَوْ بَسْ زَيَّوْرٍ اِيْمَانٍ بَوْدُ
 هَزْ كِهْ دِيَوَانَهْ بَوْدُ دَزْ ذِكْرٍ حَقِّ | زَبْرٍ پَايْشِ عَزْشِ وَ كُزْسِي نُهْ طَبِيقِ

مفہوم: باعزت زندگی گزارنا چاہتے ہو تو ذکر اللہ کرو! ذکر اللہ کرو! ذکر اللہ کرو! اللہ کا ذکر بھکاری کو بادشاہ بنا دیتا ہے، خلاصہ یہ کہ ذکر اللہ ایمان کا زیور ہے، جو اللہ کے ذکر میں دیوانہ ہو جائے، عرش و کرسی اور تمام طبقات اس کے زیر پاہوتے ہیں۔

ذکر اللہ کی کثرت سنتِ مصطفیٰ ہے

اُمُّ الْوُصَّيْنِ حضرت عائشہ صدیقہ، طیبہ، طاہرہ رضی اللہ عنہا فرماتی ہیں: سرکارِ عالی و قار، مکی مدنی تاجدار صلی اللہ علیہ وآلہ وسلم ہر وقت ذکر اللہ میں مضمروف رہتے تھے۔ (1)

مکتبہ المدینہ کی کتاب سیرتِ مصطفیٰ میں ہے: سرکارِ عالی و قار، مکی مدنی تاجدار صلی اللہ علیہ وآلہ وسلم کی عادتِ مبارکہ تھی کہ *... اُٹھتے بیٹھتے *... چلتے پھرتے *... کھاتے پیتے *... سوتے جاگتے *... وضو کرتے *... نئے کپڑے پہنتے *... سوار ہوتے *... سواری سے اترتے *... سفر میں جاتے *... سفر سے واپس ہوتے *... مسجد میں آتے جاتے *... آندھی، بارش، بجلی کڑکتے وقت غرض ہر وقت ذکر اللہ جاری رکھتے اور مختلف دُعائیں و رُزبان رہا کرتی تھیں *... خوشی اور غمی کے اوقات میں *... صبح سے شام تک کون سا ایسا موقع تھا کہ آپ صلی اللہ علیہ وآلہ وسلم کوئی دُعا نہ پڑھتے *... دن ہی میں نہیں بلکہ رات کے سٹاٹوں میں بھی دُعا اور ذکرِ الہی میں مشغول رہتے *... یہاں تک کہ بوقتِ وفات بھی آپ صلی اللہ علیہ وآلہ وسلم کی زبان مبارک پر دُعا جاری تھی۔ (2)

①... بخاری، کتاب: الاذان، صفحہ: 221۔

②... سیرتِ مصطفیٰ صلی اللہ علیہ وآلہ وسلم، صفحہ: 598 بتغیر قلیل۔

سُبْحَانَ اللَّهِ! اے ماشقانِ رسول! زبان کو ذِکْرُ اللَّهِ سے تر رکھنا، فضولیت سے بچتے ہوئے اللہ پاک کے ذِکْر میں مصروف رہنا بھی سُنَّت ہے۔ اللہ پاک ہمیں باقی سُنّتوں کے ساتھ ساتھ اس پیاری پیاری سُنّت کو اپنانے کی بھی توفیق عطا فرمائے۔

سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا

صَلُّوا عَلَى الْحَبِيب! صَلِّ اللَّهُ عَلَى مُحَمَّد

ذِکْرُ اللَّهِ کی کثرت کرنے والوں کی مختصر حکایات

الحمد للہ! ہمارے بزرگانِ دین (یعنی اللہ پاک کے نیک بندے) بھی کثرت سے اللہ پاک کا ذِکْر کیا کرتے تھے، مسلمانوں کے چوتھے خلیفہ حضرت علی المرتضیٰ رَضِيَ اللَّهُ عَنْهُ فرماتے ہیں: صحابہ کرام عَلَیْهِمُ الرِّضْوَانُ کا مبارک انداز تھا کہ ذِکْرُ اللَّهِ سُن کر یوں جھومتے جیسے تیز ہوا سے درخت ہلتا ہے اور یادِ اِلهی میں ان کے آنسو بہہ جایا کرتے تھے۔⁽¹⁾ صحابی رسول حضرت ابو ہریرہ رَضِيَ اللَّهُ عَنْهُ کے پاس ایک دھاگا تھا، اس میں آپ نے ایک ہزار گرہیں لگا رکھی تھیں، آپ اس وقت تک سوتے نہیں تھے، جب تک اس (تسبیح نما) دھاگے پر ذِکْرُ اللَّهِ نہ کر لیتے۔ حضرت خالد بن معدان رَضِيَ اللَّهُ عَنْهُ تِلاوتِ قرآن کے ساتھ ساتھ دن بھر میں 40 ہزار تسبیحات پڑھا کرتے تھے، جب آپ کا انتقال ہوا، آپ کو غسل دینے کے لئے تختے پر لٹایا گیا تو اُس وقت بھی آپ کی انگلیاں حرکت کر رہی تھیں (گویا آپ اس وقت بھی انگلیوں کے پوروں پر ذِکْرُ اللَّهِ کر رہے تھے)۔ حضرت عمیر بن ہانی رَضِيَ اللَّهُ عَنْهُ سے پوچھا گیا، آپ کی زبان کبھی (ذِکْرُ اللَّهِ سے) رُکتی ہی نہیں ہے، آپ روزانہ کتنی تسبیحات پڑھتے ہیں؟

* * *

1...جامع العلوم والحکم، صفحہ: 455۔

فرمایا: 1 لاکھ۔ (1)

حضرت ابو عبد الرحمن سُلَمی رَحْمَةُ اللهِ عَلَيْهِ فرماتے ہیں: ایک وَائِلُ اللهُ تَحْتَهُ، وہ کثرت سے اللہ، اللہ پڑھا کرتے تھے، ایک مرتبہ اُن کے سر پر کوئی چیز لگی، سر سے خُون بہنے لگا، سُبْحَانَ اللهِ! ان کا خُون زمین پر گر اتو اس سے اللہ لکھا گیا۔ (2)

اللہ پاک ہمیں بھی کثرت سے ذِکْرُ اللهِ کرنے کی توفیق نصیب فرمائے۔ اِمِیْنِ بِجَاہِ خَاتِمِ النَّبِیِّیْنَ صَلَّی اللهُ عَلَیْہِ وَاٰلِہٖ وَسَلَّمَ۔

میری زبان تر رہے ذِکْر و دَرُود سے | بے جا ہنسون کبھی نہ کروں گفتگو فُضُول (3)
ذِکْرُ اللهِ کی عادت کیسے بنائیں؟

ایک مرتبہ اللہ پاک کے نبی حضرت موسیٰ عَلَیْہِ السَّلَام نے اللہ پاک کی بارگاہ میں عرض کیا: یا اللہ پاک! میں ایسی عبادت کرنا چاہتا ہوں، جس میں بہت مشقت اُٹھانی پڑے۔ اللہ پاک نے فرمایا: اے موسیٰ! بلند آواز سے میرا ذِکْر کیا کرو۔

اب حضرت موسیٰ عَلَیْہِ السَّلَام تو اللہ پاک کے نبی ہیں، آپ نے جب اللہ پاک کا ذِکْر کیا تو مشقت تو کیا ہوئی تھی، آپ کو بہت لُظْف آیا، آپ نے دوسرے دِن ذِکْر کیا تو پہلے دِن سے بھی زیادہ لُذْت ملی، یونہی جُوں جُوں آپ ذِکْر کرتے رہے، لُذْت میں اِضافہ ہی ہوتا رہا، آپ نے اللہ کریم کی بارگاہ میں عرض کی: یا اللہ پاک! میں تو ایسی عبادت چاہتا تھا جس میں بہت مشقت اُٹھانی پڑے، تیرے ذِکْر میں تو بہت لُظْف ہے۔ اللہ پاک نے فرمایا: موسیٰ! یہ

①... جامع العلوم والحکم، صفحہ: 453 و 454۔

②... رسالہ تشریح، صفحہ: 260۔

③... وسائل بخشش، صفحہ: 243۔

تو آپ پر میری مہربانی ہے کہ آپ کو میرے ذکر میں لذت آتی ہے، ورنہ فرعون کو دیکھئے! اس نے اپنا تاج و تخت، ثروت و سلطنت سب برباد کر لیا، دریا میں غرق ہو جانا تو منظور کر لیا مگر ایک مرتبہ بھی میرا نام اپنی زبان پر لانا گوارا نہ کیا۔⁽¹⁾

پیارے اسلامی بھائیو! معلوم ہوا ذکر اللہ کے فضائل بہت ہیں تو اس کے ساتھ ساتھ ذکر اللہ مشقت بھری عبادت بھی ہے، اگر ہم ذکر اللہ کی عادت اپنانا چاہتے ہیں تو اس کے لئے ہمیں بہت کچھ چھوڑنا بھی پڑے گا * فضول گوئی سے زبان کو روکنا ہو گا * بُری صحبت بھی چھوڑنی پڑے گی * جو لوگ پان، گٹکا وغیرہ کھاتے ہیں، انہیں پان گٹکے سے چھٹکارا حاصل کرنا پڑے گا * سوشل میڈیا کا استعمال صرف و صرف ضرورت کے لئے کرنا پڑے گا، ایسی سب فضولیات کی قربانی دیں گے، تب ہی تو ذکر اللہ کی طرف توجہ رہے گی، پھر ہی کہیں جا کر ہمیشہ ذکر و فکر میں مشغول رہ پائیں گے۔

الحمد للہ! شیخ طریقت، امیر اہلسنت و اہل برکات ثم العالیہ نیکیوں کا بے مثال جذبہ رکھتے ہیں، ایک مرتبہ آپ عمامہ شریف باندھ رہے تھے، اس دوران آپ کے مبارک لبوں کو حرکت ہو رہی تھی، پوچھنے پر فرمایا: میں اللہ، اللہ پڑھ رہا ہوں، تاکہ عمامہ باندھنے کے ساتھ ساتھ ذکر اللہ بھی ہوتا رہے۔ شیخ طریقت، امیر اہلسنت و اہل برکات ثم العالیہ نے ایک مرتبہ مدنی مذاکرے میں فرمایا: پان اینٹی ذکر و درود ہے (یعنی پان منہ میں رکھ کر ذکر نہیں ہوتا)، اس لئے میں پان نہیں کھاتا۔

سُبْحٰنَ اللّٰہ! اللہ پاک کے نیک بندوں کی نرالی ہی ادائیں ہوتی ہیں۔ اللہ پاک ہمیں

① ... سبع سنابل، صفحہ: 260۔

بھی توفیق بخشے، ہم فضولیات سے بچیں، زبان کو فضول گوئی سے بچائیں، پان وغیرہ کی عادت ہے تو اس سے چھٹکارا پائیں اور ہر وقت ذکر اللہ میں مصروف رہنے کی عادت اپنائیں۔

ذکر اللہ کی کثرت کے لئے

علامہ ابن رجب حنبلی رحمۃ اللہ علیہ نے دن کا اکثر حصہ ذکر اللہ کرتے ہوئے گزارنے کا بہت پیارا نسخہ دیا ہے، آئیے! اس کا خلاصہ سنتے ہیں:

✽ دن رات میں پانچ نمازیں فرض ہیں، یقیناً نماز بھی ذکر اللہ ہی ہے، لہذا پانچوں

نمازیں، اول آخر کی سنتوں اور نوافل کے ساتھ ادا کریں، اس سے ہمارے ڈیڑھ سے 2

گھنٹے ذکر اللہ میں گزریں گے ✽ ان پانچوں نمازوں میں 3 نمازیں وہ ہیں، جن کے درمیان

کا وقفہ کافی زیادہ ہے، عشا سے فجر کے درمیان کافی وقت ہے، اسی طرح فجر سے ظہر تک

کافی وقت بچتا ہے، لہذا عشا اور فجر کے درمیان کچھ نوافل کی عادت بنائیں، زہے نصیب!

رات کو سونے سے پہلے بھی کچھ نہ کچھ نوافل ادا کر لئے جائیں اور کاش! تہجد کی عادت بن

جائے، یونہی فجر اور ظہر کے درمیان اشراق و چاشت کے نوافل ہیں، یہ نوافل بھی پابندی

سے ادا کئے جائیں۔ اس کے ساتھ ساتھ ایک اور کام کریں، وہ یہ کہ ہر نماز کے بعد کچھ نہ

کچھ ذکر اللہ کی عادت بنالی جائے، مثلاً ہر نماز کے بعد تسبیحِ فاطمہ (یعنی 33 مرتبہ **سُبْحٰنَ**

اللہ، 33 مرتبہ **اَلْحَمْدُ لِلّٰہ** اور 34 مرتبہ **اللہُ اَكْبَرُ**) پڑھ لیں، سورۃ اِخْلَاص پڑھیں، آیت

اَلْکُرْسِیٰ پڑھ لیں، زہے نصیب! ہر نماز کے بعد کم از کم 1 سو مرتبہ درودِ پاک پڑھنے کی

عادت بنالی جائے۔ یونہی دن کا کم و بیش ایک چوتھائی حصہ ذکر اللہ میں گزرے گا ✽ دن

اور رات میں 2 وقت بہت اہم ہیں، ایک فجر کے بعد کا وقت، دوسرا عصر کے بعد کا وقت،

اللہ پاک نے اس وقت ذکر کرنے کی خاص تاکید فرمائی ہے، چنانچہ ارشاد ہوتا ہے:

وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا (پارہ: 16، سورہ طہ: 130)

ترجمہ کنز العرفان: اور سورج کے طلوع ہونے سے پہلے اور اس کے غروب ہونے سے پہلے اپنے رب کی حمد کے ساتھ اس کی پاکی بیان کرتے رہو۔

لہذا ان 2 وقتوں میں خصوصیت کے ساتھ کچھ ذکر و اذکار مقرر کر لئے جائیں، مثلاً تلاوت قرآن کی عادت بنالی جائے، چاہیں تو اپنے پیر صاحب کا عطا کردہ شجرہ شریف اور کچھ اوراد و وظائف پڑھ لیجئے * اسی طرح مغرب اور عشاء کے درمیان کا وقت بھی بہت قیمتی ہے، اس وقت ذکر کرنا، نماز پڑھنا مستحب ہے، لہذا مغرب کے بعد اذان کے نوافل ادا کیجئے * اسی طرح رات کو وضو کر کے سوئیں، بستر پر آنے سے پہلے یا بستر پر لیٹ کر ہی کچھ دیر ذکر اللہ کر لیں، تسبیح فاطمہ پڑھ لیں، سورہ اخلاص پڑھ لیں، سورہ فاتحہ اور آیتہ الکرسی پڑھ لیں۔ حدیث پاک میں ہے: جو بندہ وضو کر کے بستر پر لیٹے، اللہ پاک کا ذکر کرتا رہے، کرتا رہے، یہاں تک کہ نیند آجائے، رات میں جب بھی کوئی دُعا مانگے، اللہ پاک اس کی دُعا قبول فرمائے گا * پھر جب نیند سے جاگے تو دُعا پڑھے * اسی طرح دن اور رات میں کئے جانے والے مختلف کاموں مثلاً گھر میں آنے جانے، کھانا کھانے، کپڑے پہننے وغیرہ کی دُعا میں یاد کر لیں، انہیں پڑھتے بھی رہیں۔

علامہ ابن رجب حنبلی رحمہ اللہ علیہ فرماتے ہیں: جو بندہ یہ عادت بنا لے، اس کا شمار ذکر اللہ سے زبان تر رکھنے والوں میں ہو گا۔⁽¹⁾

* * *

1... جامع العلوم والحکم، صفحہ: 457 تا 460 ملقطاً۔

12 دینی کاموں میں سے ایک دینی کام: نیک اعمال

اے عاشقانِ رسول! نیکیوں کی حرص پانے، گناہوں سے بچنے اور ذکر اللہ کی عادت بنانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے۔ **إِنْ شَاءَ اللَّهُ** **الْكَرِيم!** دین و دنیا کی بے شمار برکتیں نصیب ہوں گی۔

ذیلی حلقے کے 12 دینی کاموں میں سے ایک دینی کام نیک اعمال بھی ہے۔ **الحمد لله!** شیخ طریقت امیر اہلسنت و اہل برکات ثم العالیہ نے نہ صرف اپنے مریدین کو بلکہ دنیا بھر کے عاشقانِ رسول کو، اسلامی بہنوں کو، جامعۃ المدینہ و مدرسۃ المدینہ میں پڑھنے والوں اور والیوں کو، اسپیشل پرسنز (یعنی گونگے، بہرے اور نابینا افراد) کو، حج و عمرہ کی سعادت پانے والے خوش نصیبوں کو، یہاں تک کہ جیل کے قیدیوں کو بھی اپنی اصلاح کے لئے بہترین نسخہ دیا ہے اور وہ ہے: رسالہ نیک اعمال۔ آپ بھی جیبی سائز کا یہ مختصر رسالہ مکتبۃ المدینہ سے خریدیے، اسے پڑھیے، اس کے مطابق زندگی گزاریے اور روزانہ اپنے اعمال کا جائزہ لیجئے۔ **إِنْ شَاءَ اللَّهُ الْكَرِيم!** گناہوں سے بچنے اور نیکیاں کرنے کا ذہن بنے گا، دل کی پاکیزگی ملے گی اور کردار اُجلا اُجلا، نکھر نکھر، خوب صورت ہو جائے گا۔

مدنی بہار

کراچی کے علاقے نیو کراچی کے ایک اسلامی بھائی کا بیان ہے: علاقے کی مسجد میں امام صاحب جو کہ دعوتِ اسلامی کے دینی ماحول سے وابستہ ہیں، انہوں نے انفرادی کوشش کرتے (یعنی سمجھاتے) ہوئے میرے بڑے بھائی جان کو نیک اعمال کا رسالہ تحفے میں

دیا، وہ گھر لے آئے اور پڑھا تو حیران رہ گئے کہ اس مختصر رسالے میں ایک مسلمان کو اسلامی زندگی گزارنے کا اتنا زبردست فارمولہ دے دیا گیا ہے، بس نیک اعمال رسالہ ان کی زندگی میں انقلاب لے آیا اس کی برکت سے الحمد للہ! ان کو نماز کا جذبہ ملا اور نمازِ باجماعت کی ادائیگی کے لئے مسجد میں حاضر ہو گئے اور اب 5 وقت کے نمازی بن چکے ہیں،

داڑھی مبارک بھی سجالی اور نیک اعمال کا رسالہ بھی پڑھتے ہیں۔⁽¹⁾

تُو ولی اپنا بنالے اُس کو ربِّ لَم یزل | ”مدنی انعامات“ پر کرتا ہے جو کوئی عمل
نوٹ: دعوتِ اسلامی کے دینی ماحول میں مدنی انعامات کو اب نیک اُعمال کہا جاتا ہے۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے روزے سے متعلق چند مدنی پھول بیان کرنے کی سعادت حاصل کرتا ہوں۔

روزہ نہ توڑنے والی چیزیں

اے عاشقانِ رسول! بھول کر کھایا، پیا یا جماع کیا روزہ فاسد نہ ہوا، خواہ وہ روزہ فرض ہو یا نفل ❀ روزہ یاد ہونے کے باوجود بھی مکھی یا غبار یا دُھواں حلق میں چلے جانے سے روزہ نہیں ٹوٹتا ❀ خواہ غبار آٹے کا ہو جو چکی پینے یا آٹا چھاننے میں اڑتا ہے یا غلے (یعنی اناج) کا غبار ہو یا ہوا سے خاک اڑی یا جانوروں کے کھریاٹپ سے ❀ اسی طرح بس یا کار کا دُھواں یا ان سے غبار اڑ کر حلق میں پہنچا اگرچہ روزہ دار ہونا یاد تھا، روزہ نہیں جائے گا ❀ اگر ہتی سلگ رہی ہے اور اُس کا دُھواں ناک میں گیا تو روزہ نہیں ٹوٹے گا۔ ہاں لوبان یا اگر ہتی سلگ

①... جنت کے طلب گاروں کے لئے مدنی گلدستہ، صفحہ: 14۔

رہی ہو اور روزہ یاد ہونے کے باوجود منہ قریب لے جا کر اُس کا دُھواں ناک سے کھینچا تو روزہ فاسد ہو جائے گا ❀ غسل کیا اور پانی کی سختی (رُخ۔ن۔ کی یعنی ٹھنڈک) اندر محسوس ہوئی جب بھی روزہ نہیں ٹوٹا ❀ کلی کی اور پانی بالکل پھینک دیا صرف کچھ تری منہ میں باقی رہ گئی تھی تھوک کے ساتھ اسے نگل لیا، روزہ نہیں ٹوٹا ❀ دوا کوٹی اور حلق میں اس کا مزہ محسوس ہو اور روزہ نہیں ٹوٹا ❀ کان میں پانی چلا گیا جب بھی روزہ نہیں ٹوٹا بلکہ خود پانی ڈالا جب بھی نہ ٹوٹا، البتہ کان کا پردہ پھٹا ہو اہو تو کان میں (تصداً) پانی ڈالنے سے حلق کے نیچے چلا جائے گا اور روزہ ٹوٹ جائے گا ❀ تھوک یا بلغم منہ میں آیا پھر اُسے نگل گیا تو روزہ نہ گیا ❀ مکھی حلق میں چلی گئی روزہ نہ گیا اور تصداً (یعنی جان بوجھ کر) نگلی تو چلا گیا۔ (1)

ماہ رمضان کے فضائل اور روزے سے متعلق تفصیلی احکام و مسائل جاننے کے لئے شیخ طریقت، امیرِ اہلسنت و ائمتہ بزرگائے اعلیٰ کی مایہ ناز کتاب **فیضانِ رمضان** پڑھ لیجئے! اللہ پاک ہمیں عمل کی توفیق عطا فرمائے۔ اویذین بجاہ خاتم النبیین صلی اللہ علیہ وآلہ وسلم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دعوتِ اسلامی کے ہفتہ وار اجتماع میں پڑھے جانے والے
6 دُرودِ پاک اور 2 دُعائیں

❀ (1) شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاَمِيِّ
الْحَبِیْبِ الْعَالِ الْقَدْرِ الْعَظِيْمِ الْجَبَّارِ وَعَلٰی اٰلِهِ وَصَحْبِهِ وَسَلِّمْ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُود شریف پابندی سے کم از کم ایک مرتبہ پڑھے، مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قَبْرِ میں اپنے رَحْمَتِ بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَتِ کے ستر (70) دروازے

صَلِّ اللّٰهُ عَلٰی مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ کے 70 دروازے کھول دیئے جاتے ہیں۔⁽³⁾

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلٰی سَيِّدِنَا مُحَمَّدٍ وَعَدِّدْ مَائِمَاتٍ عَلَمِ اللّٰهِ صَلَاةً دَائِمَةً بِكَ وَاِمْرًا مُلْكِ اللّٰهِ
عَلَامَهُ اَحْمَدُ صَاوِي رَحْمَةُ اللّٰهِ عَلَيْهِ لِعِضِّ بُزُرْغُوں سے نَقْل کرتے ہیں: اِس دُرُودِ شریف کو ایک

* * *

①... اَفْضَلُ الصَّلَاةِ، صفحہ: 151، خلاصہ۔

②... اَفْضَلُ الصَّلَاةِ، صفحہ: 65۔

③... قَوْلُ الْبَدْرِ، باب ثانی، صفحہ: 277۔

بار پڑھنے سے لچھ لاکھ دُرُودِ شریف پڑھنے کا ثواب حاصل ہوتا ہے۔⁽¹⁾

﴿5﴾ **قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:**

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ اللهُ عَنْهُ کے درمیان بٹھا لیا۔ اِس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽²⁾

﴿6﴾ **دُرُودِ شَفَاعَتِ**

اللَّهُمَّ صَلِّ عَلَى مُحَمَّدٍ وَأَنْزِلْهُ التَّقْوَى الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّم صَلَّى اللهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽³⁾

﴿1﴾ **ایک ہزار دن نیکیاں**

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽⁴⁾

①... أَفْضَلُ الصَّلَاةِ، صفحہ: 149-

②... قَوْلُ الْبَدِئِجِ، بابِ أَوَّلِ، صفحہ: 125-

③... التَّرغِيبُ وَالتَّرْهِيْبُ، كِتَابُ الذِّكْرِ وَالدُّعَا، جلد: 2، صفحہ: 329، حدیث: 30-

④... جَمْعُ الذُّوَادِ، كِتَابُ الدُّعَا، جلد: 10، صفحہ: 254، حدیث: 17305-

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرش کا رب)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔ (1)



1... تاریخ ابن عساکر، جلد: 19، صفحہ: 155، حدیث: 4415۔